

अरे कालवी काठेरी रे,
जाल चान्दा कालवी काठेरी रे जाल,
आंगनो भोंगे मारे हडबी काच रो रे हा,
अरे कोनी मारे घोडी रो दोष पाबू,
कोनी मारे घोडी रो दोष,
आ देवल कुके है गढ रे काकडे रे हा ॥

अरे तीन फेरा चवरी रे माय पाबू रा,
तीन फेरा चवरी रे माय,
चौथा फेरा मे पल्ला बाडीया रे हा ॥

अरे कोई रे देखीयो सोढी माय,
चूक बेनोयसा कोई देखीयो,
मारी बहना माय चूक,
किन रे कामा सु पल्ला बाडीया रे हा ॥

अरे कोनी थारी बहना माय चूक,
हालाजी कोनी थारी सोढी माई चूक,
आ देवल कूके है गढ रे काकडे रे हा ॥

अरे चालो परा महलो रे माय बेनोईसा,
हालो परा महलो रे ओ माय,
कंकुम अंतर रा देवो छोटना रे हा ॥

अरे हाला झेली घोडी री लगाम,
पाबू रा हाला झेली घोडी री लगाम,
हालीया बरूमे पग रे पागडे रे हा ॥

अरे घोडी खेले आकाशो रे माय,
पाबू री घोडी खेले आकाशो रे माय,
चान्दीयो उरलावे गढ रे काकडे रे हा ॥

अरे क्षत्रिय वंश रे वेले रे आव भवानी,
क्षत्रिय वंश रे वेले रे आव,
पाबू रे आईजो रे पगा रे पागडे रे हा ॥

अरे सिवरू सुन्धा ओ राय भवानी,
सिवरू सुन्धा ओ राय,
भारत मे सिवरू ये भवानी,
कालीका रे मां ॥

अरे कालवी काठेरी रे,
जाल चान्दा कालवी काठेरी रे जाल,
आंगनो भोंगे मारे हडबी काच रो रे हा,
अरे कोनी मारे घोडी रो दोष पाबू,
कोनी मारे घोडी रो दोष,
आ देवल कुके है गढ रे काकडे रे हा ॥

गायक महेंद्र सिंह जी राठौर ।
प्रेषक मनीष सीरवी
9640557818

Source: <https://www.bharattemples.com/kalvi-katheri-re-jaal/>



Bharat Temples

Complete Bhajans Collections - Download Free Android App

<https://play.google.com/store/apps/details?id=com.numetive.bhajans>

Facebook: <https://www.facebook.com/bharattemples/>

Telegram: <https://t.me/bharattemples>

Youtube: <https://www.youtube.com/channel/UC24oJCxZJyhhKzSUD-Lt9Tw>